

एकीकृत रोग निगरानी कार्यक्रम (Integrated Disease Surveillance Project)

एकीकृत रोग निगरानी परियोजना (आई डी एस पी) देश का एक विकेन्द्रीकृत राज्य आधारित निगरानी कार्यक्रम है। इसका आशय आसन्न प्रकोपों के प्रारंभिक चेतावनी संकेतों का पता लगाना तथा समय पर प्रभावी कार्यवाही करने में सहायता करना है। इससे मौजूदा रोग नियंत्रण कार्यक्रमों की प्रगति का अनुवीक्षण करने के लिए आवश्यक आंकड़े उपलब्ध होंगे तथा स्वास्थ्य संसाधनों का और अधिक दक्ष रूप से आवंटन करने में मदद मिलेगी। सभी प्रकोपों का न तो पूर्वानुमान लगाया जा सकता है और न ही उन्हें रोका जा सकता है। तथापि प्रकोपों के जोखिमों को कम करने तथा प्रकोप यदि वह घटित हो, के पैमाने को न्यूनतम करने के लिए मौजूदा स्वास्थ्य ढांचे तथा सेवा प्रदायगी के भतीर एहतियाती सुरक्षोपाय किये जा सकते हैं।

इस निगरानी तंत्र में रोगों की निगरानी विभिन्न स्तरों पर स्वास्थ्य स्टाफ की क्षमता निर्धारण, निर्माण, प्रयोगशालाओं का सुदृढीकरण, निगरानी आंकड़ों का त्वरित पारेषण समर्थकारी बनाने के लिए जिला निगरानी यूनिट में कम्प्यूटरों की व्यवस्था, तथा निजी स्वास्थ्य क्षेत्र के साथ भागीदारी आदि मुख्य संघटक होंगे। वर्तमान में देश में अनेक निगरानी तंत्र हैं। एकीकृत रोग निगरानी परियोजना के अंतर्गत प्रयास किये जायेंगे कि विभिन्न राष्ट्रीय रोग निगरानी कार्यक्रमों के तहत की जा रही निगरानी को एकीकृत रोग निगरानी परियोजना के तहत एकल निगरानी तंत्र में बदला जाये।

छिंदवाड़ा जिले में इस परियोजना को लागू किया गया है। इसके अंतर्गत जिला रोग निगरानी इकाई बनाई गई है जिसमें नोडल अधिकारी / जिला निगरानी अधिकारी, एक लेखापाल, दो डाटा एन्ट्री आपरेटर तथा एक प्रशासकीय सहायक सहित पांच लोगों का स्टाफ है।

सभी उपस्वास्थ्य केन्द्रों, प्राथमिक स्वास्थ्य केन्द्रों, सामुदायिक स्वास्थ्य केन्द्रों एवं प्रा./सामु./जिला स्तर की प्रयोगशालाओं से प्रपत्र एस, पी एवं एल में सप्ताहिक रिपोर्ट प्राप्त कर वरिष्ठ स्तर पर नियमित रूप से भिजवाई जाती है।

प्रयोग शालाओं के अपग्रेडेशन की कार्यवाही की जा रही है।

आई डी एस पी के अंतर्गत जिले की 315 ए एन एम, 27 लेब टेक्नीशियन, 3 लेब असिस्टेंट, 11 बी एम ओ, 3 मेडिकल आफिसर एवं डिस्ट्रिक्ट सर्विलेंस यूनिट के 1 डाटा मैनेजर एवं 1 डाटा एन्ट्री आपरेटर के द्वारा प्रशिक्षण प्राप्त किया जा चुका है। आई डी एस पी के अंतर्गत समस्त पुरुष स्वास्थ्य कार्यकर्ताओं, बी ई ई तथा एल एच व्ही प्रशिक्षण किया गया है।

For outbreak call reporting ---> Tollfree No : 1075